

शासकीय आश्रमशाळांतील व कनिष्ठ
महाविद्यालयातील विद्यार्थ्यांकरिता बुट
व मोजे तसेच हाफ पॅन्ट व टी-शर्टचा
पुरवठा करण्याबाबत.

महाराष्ट्र शासन
आदिवासी विकास विभाग,
शासन निर्णय क्र.शाआशा-२००७/प्र.क्र.७९/का-१३,
मंत्रालय विस्तार, मुंबई -४०० ०३२.
दिनांक :- २५ फेब्रुवारी, २००८

वाचा:- १) आयुक्त, आदिवासी विकास, नाशिक यांचे पत्र क्र.शाआशा-२००७/प्र.क्र.१०२/का-६(१),
दि.१८/६/२००७ तसेच पत्र क्र.शाआशा-२००६/प्र.क्र.३०८/का-६(१), दिनांक १९.१०.२००७
२) शासन निर्णय क्र.बीयुडी-२००७/प्र.क्र.६२/का-७, दि.१८ जानेवारी, २००८

शासन निर्णय:- आदिवासी विकास विभागांतर्गत राज्यात एकूण ५४९ शासकीय आश्रमशाळा
असून सन २००७-२००८ मध्ये एकूण १,९३,२३९ विद्यार्थी शिक्षण घेत आहेत.

२. आदिवासी विकास विभागांतर्गत चालविण्यात येणाऱ्या शासकीय आश्रमशाळा व
अनुदानित आश्रमशाळांसाठी शासन निर्णय क्र.अआशा-२००६/प्र.क्र.७१/का.११, दि.१/९/२००६
अन्वये आश्रमशाळा संहिता लागू करण्यात आलेली आहे. सदर संहितेनुसार शासकीय
आश्रमशाळेतील विद्यार्थ्यांना "हाफ पॅन्ट व टी-शर्ट, बुट व मोजे (२ जोड)" देणे आवश्यक आहे.
तदनुसार शासकीय आश्रमशाळेतील विद्यार्थ्यांना हाफ पॅन्ट व टी-शर्ट, बुट तसेच मोजे (२
जोड) खरेदी करण्यास शासन मान्यता देत आहे.

३. उपरोक्त खरेदी आयुक्त, आदिवासी विकास, नाशिक यांनी शासनाने विहीत केलेल्या
कार्यपद्धतीनुसार करण्यात यावी.

४. वरील बाबीवर येणारा खर्च भागविण्यासाठी नोव्हेंबर-२००७ मध्ये विधानमंडळाला (हिवाळी अधिवेशन) पुरवणी मागणी सादर करण्यात आली होती. सदर पुरवणी मागणी महाराष्ट्र (तृतीय पुरवणी) विनियोजन अधिनियम, २००७ (सन २००७ चा महाराष्ट्र अधिनियम क्र.२९) म्हणून महाराष्ट्र शासन राजपत्र असाधारण, भाग-४ दिनांक १० डिसेंबर, २००७ रोजी पुरवणी मागण्यांच्या अर्थसंकल्पीय तरतूदीच्या वितरणासाठी पारित झाला आहे. तदनुसार संदर्भाधिन दि.१८/१/२००८ च्या शासन निर्णयाद्वारे रु.७,१४,२३,०००/- (रुपये सात कोटी चौदा लाख तैवीस हजार फक्त) इतकी तरतूद आयुक्त, आदिवासी विकास, नाशिक यांचे अधिनस्त ठेवण्यात आली आहे. तसेच सदर रक्कम कॅश फ्लो प्रमाणे मार्च, २००८ मध्ये खर्च करण्यास शासन मान्यता देत आहे.

५. यास्तव, हाफ पॅन्ट व टी-शर्ट, बुट तसेच मोजे (२ जोड) खरेदीसाठी होणारा खर्च लेखाशिर्ष मागणी क्रमांक टी-५ - २२२५- अनुसूचित जाती, अनुसूचित जमाती व इतर मागासवर्गीयांचे कल्याण - ०२- अनुसूचित जमातीचे कल्याण -२७७ - शिक्षण- ०३- आश्रमशाळा (०३) (०१) शासकीय आश्रमशाळा (२२२५-१२३२) २१- सामुग्री व पुरवठा याखाली खर्ची टाकावा व तो सन २००७-२००८ या वर्षी वर नमूद केल्याप्रमाणे उपलब्ध करून दिलेल्या तरतूदीतून भागवावा.

६. आयुक्त, आदिवासी विकास, नाशिक यांनी उक्त अटीच्या अधिन राहून शासकीय आश्रमशाळा व कनिष्ठ महाविद्यालयातील विद्यार्थ्यांसाठी हाफ पॅन्ट व टी-शर्ट, बुट तसेच मोजे (२ जोड) चे वाटप करण्याची कार्यवाही तात्काळ करावी.

७. हे आदेश वित्त विभागाचा अनौपचारिक संदर्भ क्र.५३६/०७/व्यय-१४, दिनांक ३१/१०/२००७ अनुसार निर्गमित करण्यात येत आहे.

८. हा शासन निर्णय शासनाच्या संकेतस्थळावर उपलब्ध करण्यात आला असून त्याचा संगणक सांकेतांक क्रमांक २००८०२२५१६५३४७००१ आहे.

महाराष्ट्राचे राज्यपाल यांच्या आदेशानुसार व नांवाने

२.५.१५
(र.शे.कामत)

उप सचिव
आदिवासी विकास विभाग

प्रति,

आयुक्त, आदिवासी विकास, नाशिक.

अपर आयुक्त, आदिवासी विकास, ठाणे/नाशिक/नागपूर/अमरावती

सर्व प्रकल्प अधिकारी, एकात्मिक आदिवासी विकास प्रकल्प.

महालेखापाल (लेखापरीक्षा), महाराष्ट्र-१/२, मुंबई/नागपूर

महालेखापाल (लेखा व अनुज्ञेयता), महाराष्ट्र-१/२, मुंबई/नागपूर

निवासी लेखापरीक्षा अधिकारी, मुंबई

जिल्हा कोषागार अधिकारी, नाशिक

उद्योग, उर्जा व कामगार विभाग, मंत्रालय, मुंबई

वित्त विभाग, मंत्रालय, मुंबई

नियोजन विभाग, मंत्रालय, मुंबई

उद्योग संचालनालय, नवीन प्रशासकीय भवन, मुंबई

मा.मंत्री, आदिवासी विकास यांचे खाजगी सचिव

मा.राज्यमंत्री, आदिवासी विकास यांचे स्वीय सहाय्यक

सर्व कार्यासने, आदिवासी विकास विभाग, मंत्रालय, मुंबई-३२.

निवड नस्ती (का.१३), आदिवासी विकास विभाग, मंत्रालय, मुंबई-३२.